



(හයවැනි පාර්ලිමේන්තුව — තෙවැනි සභාවාරය)

අංක. 36]

පාර්ලිමේන්තුවේ න්‍යාය පත්‍රය

2008 නොවැම්බර් මස 07 වැනි සිකුරාදා පූ. හා. 9.30 ට

වාචික පිළිතුරු අපේක්ෂා කරන ප්‍රශ්න

0071/'08

1.

ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) (i) අතිගරු ජනාධිපතිතුමා විදේශ ගත වී ඇති වාර ගණන කොපමණද;
- (ii) එම රටවල් කවරේද;
- (iii) එම සංචාරවලදී කැටුව යන ලද පුද්ගලයන් සංඛ්‍යාව කොපමණද;
- (iv) එසේ එම පුද්ගලයන් කැටුව යාමට හේතුව කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත සඳහන් විදේශ සංචාර සඳහා වැය වූ මුදල් ප්‍රමාණය කොපමණද;
- (ii) එම සංචාර මගින් රටට අත්වූ විශේෂ වාසි කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0072/'08

2.

ගරු රවි කරුණානායක මහතා, — විදුලිබල හා බලශක්ති අමාත්‍යතුමාගෙන් ඇසීමට, — (1)

- (අ) 1994 අප්‍රේල් මස 25 වැනි දිනට සහ අද වන විට —

- (i) ලංකා විදුලිබල මණ්ඩලයේ ලාභය කොපමණද;
- (ii) ලංකා විදුලිබල මණ්ඩලයේ මුළු බැරකම් ප්‍රමාණය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) 1994 සිට මේ දක්වා විදුලිබල අංශයේ, විදුලිබලය හා සම්බන්ධයෙන් විශේෂ වැඩිදියුණුවීමක් හෝ විශාල වර්ධනයක් සිදුවී තිබේද;
- (ii) එසේ නම්, සනාථ කළ හැකි සාක්ෂි සහිතව ඒ කවරේද;

යන්න එතුමා සඳහන් කරන්නෙහිද?

- (ඇ) (i) 1994 අප්‍රේල් මස 25 වැනි දිනට පාරිභෝගිකයාගෙන් අය කළ මුදල් ප්‍රමාණයත්, අද වන විට අය කරන මුදල් ප්‍රමාණයත් වෙන් වෙන් වශයෙන් කොපමණද;
- (ii) 1994 අප්‍රේල් මස 25 වැනි දිනට සහ මේ වනවිට ලංකා විදුලිබල මණ්ඩලය නිසා ඇති වී තිබෙන ඒක පුද්ගල ණය ප්‍රමාණය කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0074/'08

3.

ගරු රවි කරුණානායක මහතා,— අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට,— (1)

- (අ) (i) 2005 සහ 2006 යන වර්ෂවලදී අයවැය මගින් ප්‍රතිසංස්කරණ හා සංවර්ධන නියෝජිත ආයතනය (RADA) සඳහා මුදල් වෙන් කරනු ලැබ තිබුණේද;
- (ii) එම මුදල් ජාතික අයවැය දෙපාර්තමේන්තුවේ වැයශීර්ෂය මගින් රාඩා (RADA) ආයතනයට මාරුකර තිබුණේද;
- (iii) එසේ නම්, එම මුදල් ප්‍රමාණය සහ එය ලබාදුන් දිනය කවරේද;

යන්න එතුමා මෙම සභාවට දන්වන්නෙහිද?

- (ආ) (i) සීමාසහිත බී ඇන්ඩ් කේ හෝල්ඩින්ග්ස් හරහා දෙන ලද මුදල් යොදාගෙන නිවාස ඉදිකරනු ලැබුවේද යන්න පිළිබඳව රජය සොයා බලා තිබේද;
- (ii) ඔවුන්ට පසු විපරම් කිරීමට නොහැකි වූයේ නම්, ඔවුන්ට එය ලබා දීමට හේතුව කවරේද;
- (iii) මෙය රජය විසින් ප්‍රසිද්ධියේම ක්‍රියාත්මක කරන ලද “මහ දවල් සිදුකළ මංකොල්ලයක්” නොවන්නේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0165/'08

4.

ගරු ලක්ෂ්මන් නිපුණආරච්චි මහතා,— ආගමික කටයුතු හා සඳාචාර වර්ධන අමාත්‍යතුමාගෙන් ඇසීමට,— (1)

- (අ) පිළියන්දල, කහපොල, රෙජිඩේල්වත්ත විකිණීම හා සම්බන්ධව මෙන්ම, සමරකෝන් බුදුලයට අදාළව සිදු වී ඇති අකටයුතු පිළිබඳවත්, මහා භාරකාර දෙපාර්තමේන්තුවේ පොදු දේපල පිළිබඳ විවිධ දූෂණ සම්බන්ධවත් 2006 වසරේ මූලික විමර්ශන වාර්තාවක් නිකුත් කර ඇති බව එතුමා දන්නෙහිද?
- (ආ) ආගමික කටයුතු අමාත්‍යාංශයේ ලේකම් වෙත යොමු කර ඇති එකී වාර්තාව අනුව, චෝදනා ලැබුවත් සම්බන්ධයෙන් හා සිදු වී ඇති අක්‍රමිකතා පිළිබඳව ගෙන ඇති පියවර කවරේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0166/'08

5.

ගරු ලක්ෂ්මන් නිපුණආරච්චි මහතා,— ඉඩම් හා ඉඩම් සංවර්ධන අමාත්‍යතුමාගෙන් ඇසීමට,— (1)

- (අ) (i) පිළියන්දල රෙජිඩේල්වත්ත ඉඩම, ආයෝජන මණ්ඩල අනුමැති ව්‍යාපෘතියක් ලෙස මිලේනියම් සිටි නිවාස ව්‍යාපෘතියක් සඳහා සෙලින්කෝ ඩිවෙලපර්ස් ආයතනයට ලබා දී තිබූ බවත්;
- (ii) එකී ව්‍යාපෘතියට මෙම ඉඩම විකිණීම නීති විරෝධී මෙන්ම පරිසර හානියක්ද සිදුවන බව සඳහන් කරමින් ජනතා විරෝධයක් පැන නැගුන බවත්;
- (iii) ඒ අනුව ඉහත නිවාස ව්‍යාපෘතිය අවලංගුකර ඇති බවත්;

එතුමා දන්නෙහිද?

- (ආ) (i) නිවාස ව්‍යාපෘතිය අවලංගු කිරීමෙන් පසු, මෙම ඉඩම පිළිබඳව කටයුතු කර ඇත්තේ කවර ආකාරයකටද;
- (ii) ඉඩමේ සම්පූර්ණ ප්‍රමාණය කොපමණද;
- (iii) ඉඩම පිළිබඳව තිබෙන සැලසුම් කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

0197/'08

6.

ගරු ආර්. පී. ඒ. රණවිර පතිරණ මහතා,—ජලසම්පාදන හා ජලාපවහන අමාත්‍යතුමාගෙන් ඇසීමට,—(1)

- (අ) (i) ජලසම්පාදන හා ජලාපවහන (කැබිනට්) අමාත්‍යතුමා සඳහා නිල නිවාසයක් ලබා දී තිබේද;
- (ii) එසේ නම්, එය රජය සතු දේපලක්ද;
- (iii) රජය සතු නොවේ නම් කවර පදනමක් යටතේ එය ලබා දී තිබේද;
- යන්න එතුමා මෙම සභාවට දන්වන්නෙහිද?
- (ආ) (i) නිල නිවසක් ලබා දී තිබේ නම්, එය 2005, 2006 සහ 2007 වර්ෂ තුළ අලුත්වැඩියා කර හෝ වැඩිදියුණු කර තිබේද;
- (ii) අලුත්වැඩියා කළේ නම් ඉහත එක් එක් වර්ෂවල වැයකළ මුදල කොපමණද;
- (iii) ඉහත නිවාසයේ ප්‍රයෝජනය සඳහා 2005, 2006 සහ 2007 වර්ෂ තුළ රජයේ වියදමින් ගෘහභාණ්ඩ හෝ වෙනත් උපකරණ මිලදී ගෙන තිබේද;
- (iv) එසේ නම්, ඒ සඳහා වැය කරන ලද මුදල කොපමණද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?
- (ඇ) (i) මෙම නිල නිවාසය සඳහා 2005, 2006 සහ 2007 වර්ෂවල එක් එක් මාසය තුළ භාවිතා කර ඇති විදුලිය හා ජල ඒකක ප්‍රමාණය වෙන් වෙන් වශයෙන් කොපමණද;
- (ii) ඒ සඳහා අදාළ අමාත්‍යාංශය මගින් ඉහත එක් එක් වර්ෂයේ සහ එක් එක් මාසය තුළ වැය කර ඇති මුදල කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0368/'08

7.

ගරු රංජිත් අලුවිහාරේ මහතා,—මුදල් හා ක්‍රමසම්පාදන අමාත්‍යතුමාගෙන් ඇසීමට,—(1)

- (අ) (i) සංවර්ධන ලොකරැයි මණ්ඩලයේ ප්‍රචාරක කටයුතු සඳහා ඇති වාහන සංඛ්‍යාව කොපමණද;
- (ii) මෙම වාහන අතුරින් සංවර්ධන ලොකරැයි මණ්ඩලය සතු වාහන කවරේද;
- (iii) ඒවායේ වර්ගය සහ ලියාපදිංචි අංක කවරේද;
- (iv) මෙම ආයතනයට මාසික කුලී පදනම මත ලබාගෙන ඇති වාහන කවරේද;
- (v) එම වාහනවල වර්ගය, අංකය සහ මාසික කුලිය කොපමණද;
- යන්න වෙන් වෙන් වශයෙන් එතුමා මෙම සභාවට ඉදිරිපත් කරන්නෙහිද?

- (ආ) (i) මෙම වාහන පාවිච්චි කරන්නේ කවුරුන් විසින්ද;
- (ii) මෙම වාහන සඳහා මාසිකව වැය කරන ඉන්ධනවල වටිනාකම කොපමණද;
- (iii) කුලී පදනම මත ලබා ගෙන ඇති වාහනවල අයිතිකරුවන් කවුරුන්ද;
- (iv) මෙම වාහනවල අයිතිකරු සහ සංවර්ධන ලොතරැයි මණ්ඩලයේ සභාපතිවරයා අතර ඇති සම්බන්ධතාවය කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0369/'08

8.

ගරු රංජිත් අලුවිහාරේ මහතා, — මුදල් හා ක්‍රමසම්පාදන අමාත්‍යතුමාගෙන් ඇසීමට, — (1)

- (අ) (i) 2005 වර්ෂයේ සිට මේ දක්වා සංවර්ධන ලොතරැයි මණ්ඩලයේ ක්ෂණික ටිකට් පත්වල ප්‍රධාන දිනුම් ත්‍යාග ලෙස ප්‍රදානය කරනු ලබන රුපවාහිනී, රෝඩ් මාස්ටර් යතුරු පැදි හා ත්‍රිරෝද රථ මිලදී ගැනීමේදී කිසියම් ටෙන්ඩර් කැඳවීමේ පරිපාටියක් අනුගමනය කර තිබේද;
- (ii) එසේ නම්, ටෙන්ඩර් කැඳවනු ලැබූ ආයතන හා ඉදිරිපත් කළ මිල ගණන් කවරේද;
- (iii) ටෙන්ඩර් ප්‍රදානය කරනු ලැබුවේ කවර ආයතන වලටද;
- (iv) අදාළ ටෙන්ඩර් මණ්ඩලයට ඇතුළත් නිලධාරීන් කවුරුන්ද;

යන්න එතුමා මෙම සභාවට දන්වන්නෙහිද?

(ආ) ටෙන්ඩර් මණ්ඩල රැස්වීම්වලදී ගනු ලැබූ තීන්දු හා තීරණ කවරේද යන්න එතුමා මෙම සභාවට ඉදිරිපත් කරන්නෙහිද?

(ඇ) නොඑසේ නම්, ඒ මන්ද?

0370/'08

9.

ගරු රංජිත් අලුවිහාරේ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) යුද්ධයේදී මියගිය රණවිරු පවුල්වල ලභම ඥාතීන් වෙනුවෙන් හිමිකම් ලබාදීමේදී, රණවිරුවාගේ දෙමව්පියන්ව නොසලකා හැරීමක් සිදුවන බව එතුමා දන්නෙහිද?
- (ආ) (i) විවාහක රණවිරුවෙකු මියගිය විට සියලු දීමනා හා හිමිකම් ලැබෙනුයේ ලභම ඥාතියා වන බිරිඳට හා දරුවන්ට පමණක් බවත්;
- (ii) එම හේතුව නිසා කුඩා කල පටන් දුකසේ හදා වඩාගත් දෙමව්පියන් අසරණ තත්ත්වයට පත්වන බවත්;

එතුමා පිළිගන්නෙහිද?

(ඇ) මිය ගිය රණවිරුවාගේ දෙමව්පියන් පෝෂණය කිරීමට කිසියම් දීමනාවක් ලබාදීමට එතුමා අවශ්‍ය පියවර ගන්නෙහිද?

(ඈ) නොඑසේ නම්, ඒ මන්ද?

641/'08

10.

ගරු නිලකරුන් විනානාවි මහතා, — අතිරේක වැවිලි හෝග සංවර්ධන අමාත්‍යතුමාගෙන් ඇසීමට, — (1)

- (අ) (i) අදාළ අමාත්‍යාංශය යටතේ අතිරේක වැවිලි හෝග ලෙස සලකන වැවිලි හෝග කවරේද;
- (ii) ඒ අතුරින් අපනයනය කර විදේශ විනිමය උපයන හෝග වර්ග කවරේද;
- (iii) ඒවා වගා කරන බවට හඳුනාගෙන ඇති දිස්ත්‍රික්ක කවරේද;
- (iv) එම දිස්ත්‍රික්කවල අදාළ හෝග වගාකරන හෙක්ටයාර ප්‍රමාණය වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) අපනයනය කරන ඉහත එක් එක් හෝග වර්ගය ව්‍යාප්ත කිරීමට ඒ ඒ දිස්ත්‍රික්කය වෙනුවෙන් 2008 වර්ෂය සඳහා වෙන් කරන ලද මුදල වෙන් වෙන් වශයෙන් කොපමණද යන්න එතුමා මෙම සභාවට ඉදිරිපත් කරන්නෙහිද?
- (ඇ) විදේශ විනිමය බහුල ලෙස උපයාගත හැකි බවට හඳුනාගත් හෝග වර්ග ව්‍යාප්ත කිරීම සඳහා මේ වන විට ගෙන ඇති පියවර කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

0642/'08

11.

ගරු නිලකරුන් විනානාවි මහතා, — රාජ්‍ය පරිපාලන හා ස්වදේශ කටයුතු අමාත්‍යතුමාගෙන් ඇසීමට, — (1)

- (අ) (i) ගාල්ල නාගොඩ ප්‍රාදේශීය ලේකම් කොට්ඨාසයේ 2003 ගංවතුරින් සම්පූර්ණයෙන් විනාශ වූ නිවාස 54 ක් පිහිටා තිබූ ස්ථාන අනාරක්ෂිත බවට රජයේ නිලධාරීන් හඳුනාගත් බවත්;
- (ii) එම අයට නාගොඩ, තල්ගස්වල රජයට පවරාගත් වත්තෙන් ඉඩම් ලබාදීමට ඉඩම් අමාත්‍යාංශයෙන් නිර්දේශකර තිබෙන බවත්;

එතුමා දන්නෙහිද?

- (ආ) (i) පාර්ලිමේන්තු උපදේශක කාරක සභා යෝජනා අංක 860 සහ 1433 අනුව ඔවුනට හිඟ වන්දි ලබාදීම සඳහා ආපදා සහන සේවා අමාත්‍යාංශය මගින් අවශ්‍ය මුදල් නාගොඩ ප්‍රාදේශීය ලේකම් කාර්යාලයට ලබාදී ඇති බවත්;
- (ii) නාගොඩ ප්‍රාදේශීය ලේකම් විසින් ඉහත හිඟ වන්දි මුදල් 2007 දෙසැම්බර් 31 වැනි දින නැවත මහා භාණ්ඩාගාරයට හරවා යවා ඇති බවත්;

එතුමා පිළිගන්නෙහිද?

- (ඇ) (i) මහජන නියෝජිතයින් සහ අදාළ ඉඩම්ලාභීන් විසින් දිගින් දිගටම ඉල්ලීම් කළ ද, මේවන තෙක් නිවාස විනාශ වූ පිරිසට ප්‍රාදේශීය ලේකම් විසින් ඉඩම් ලබාදී නොමැති බැවින් අදාළ නිර්දේශිත ඉඩම් ලබාදීමට කොපමණ කාලසීමාවක් තුළ පියවර ගන්නේද;
- (ii) නිර්දේශිත ඉඩම් ලබාදීම ප්‍රමාද කරන නිලධාරීන්ට එරෙහිව ගනුලබන පියවර කවරේද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0643/'08

12.

ගරු තිලකරත්න විතානාචාරි මහතා, — දේශීය වෛද්‍ය අමාත්‍යතුමාගෙන් ඇසීමට, — (1)

- (අ) (i) දේශීය වෛද්‍ය අමාත්‍යාංශය යටතේ (පළාත් සෞඛ්‍ය සේවය ද ඇතුළුව) සේවය කරන දේශීය වෛද්‍ය ක්‍රමයට අනුබද්ධ ආයුර්වේද, සිද්ධ සහ යුනානි වෛද්‍යවරු සංඛ්‍යාව සහ ඔවුන් සේවය කරන රෝහල් වෙන් වෙන්ව කවරේද;
- (ii) මේවන විට එම රෝහල්වල ඇති වෛද්‍ය පුරප්පාඩු සංඛ්‍යාව කොපමණද;
- (iii) ගම්පහ වික්‍රමාරචි වෛද්‍ය විද්‍යාලයෙන්, බොරැල්ල දේශීය වෛද්‍ය විද්‍යාලයෙන් සහ යාපනය දේශීය වෛද්‍ය විද්‍යාලයෙන් වෛද්‍ය උපාධිය ලබා මේවන විට රැකියා නොමැතිව සිටින වෛද්‍යවරු සංඛ්‍යාව කොපමණද;
- (iv) ගම්පහ වික්‍රමාරචි වෛද්‍ය විද්‍යාලයෙන් ඩිප්ලෝමාධාරීන් ලෙස සමත්වූ වෛද්‍යවරුන් සංඛ්‍යාව කොපමණද;
- (v) මේ වන විට දේශීය වෛද්‍ය විද්‍යාලවලින් සමත්වන සියල්ලන්ම උපාධිධාරීන් වන බැවින් ඉහත ඩිප්ලෝමාධාරීන් සියල්ලන්ටම රැකියා ලබාදීමට විශේෂ වැඩපිළිවෙලක් සකස් කරන්නේද;

යන්න එතුමා මෙම සභාවට ඉදිරිපත් කරන්නෙහිද?

- (ආ) දැනට උපාධිය සමත් වී සිටින දේශීය වෛද්‍යවරුන් සියල්ලටම 2008 වර්ෂයේ රැකියා ලබාදීමට කොපමණ කාල සීමාවක් තුළ අවශ්‍ය කටයුතු සිදුකරන්නේද යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0673/'08

13.

ගරු සමන්සිරි හේරත් මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, — (1)

- (අ) (i) හලාවත ප්‍රාදේශීය ලේකම් කොට්ඨාසයේ සුළු වාරිමාර්ග සහ මහ වාරිමාර්ගවලට අයත් සමස්ත වැව් සංඛ්‍යාව වෙන් වෙන් වශයෙන් කොපමණද;
- (ii) මෙම වැව් වලට අයත් රක්ෂිත ඉඩම් ප්‍රමාණය වෙන් වෙන්ව කොපමණද;
- (iii) මෙම රක්ෂිත ඉඩම් හඳුනා ගැනීම සඳහා අවසන්වරට මිනුම් කටයුතු කර ඇති වර්ෂය කවරේද;
- (iv) රක්ෂිත ඉඩම්වල පදිංචිකරුවන් සිටීද;
- (v) එසේ නම්, ඔවුන් පදිංචි ව සිටින්නේ කිසියම් නෛතික තත්ත්වයක් තුළද;
- (vi) අදාළ වර්ෂය, පදනම සහ කොපමණ කාලසීමාවක් සඳහාද;

යන්න එතුමා මෙම සභාවට දන්වන්නෙහිද?

- (ආ) (i) ඉහත රක්ෂිත ඉඩම්වල පදිංචිකරුවන්ගේ නම් සහ ලිපිනයන් සුළු වාරිමාර්ග හා මහ වාරිමාර්ග අනුව වෙන් වෙන් වශයෙන් කවරේද;
- (ii) වැව් රක්ෂිතවල පදිංචිකරුවන්ට ලබාදීමට විකල්ප ඉඩම් හඳුනාගෙන තිබේද;
- (iii) එසේ නම්, එම ස්ථාන කවරේද;
- (iv) විකල්ප ඉඩම් හඳුනා ගෙන නොමැති නම් ඒවා ලබාදීමට කටයුතු කරන්නේ කවදාද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) නොඑසේ නම්, ඒ මන්ද?

0674/'08

14.

ගරු සමන්සිරි හේරත් මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, — (1)

- (අ) (i) පල්ලම ප්‍රාදේශීය ලේකම් කොට්ඨාසයේ සුළු වාරිමාර්ග සහ මහ වාරිමාර්ගවලට අයත් සමස්ත වැව් සංඛ්‍යාව වෙන් වෙන් වශයෙන් කොපමණද;
- (ii) මෙම වැව් වලට අයත් රක්ෂිත ඉඩම් ප්‍රමාණය වෙන් වෙන්ව කොපමණද;
- (iii) මෙම රක්ෂිත ඉඩම් හඳුනා ගැනීම සඳහා අවසන්වරට මිනුම් කටයුතු කර ඇති වර්ෂය කවරේද;
- (iv) රක්ෂිත ඉඩම්වල පදිංචිකරුවන් සිටීද;
- (v) එසේනම්, ඔවුන් පදිංචි ව සිටින්නේ කිසියම් නෛතික තත්ත්වයක් තුළද;
- (vi) අදාළ වර්ෂය, පදනම සහ කොපමණ කාලසීමාවක් සඳහාද;

යන්න එතුමා මෙම සභාවට දන්වන්නෙහිද?

- (ආ) (i) ඉහත රක්ෂිත ඉඩම්වල පදිංචිකරුවන්ගේ නම් සහ ලිපිනයන් සුළු වාරිමාර්ග හා මහ වාරිමාර්ග අනුව වෙන් වෙන් වශයෙන් කවරේද;
- (ii) වැව් රක්ෂිතවල පදිංචිකරුවන්ට ලබාදීමට විකල්ප ඉඩම් හඳුනාගෙන තිබේද;
- (iii) එසේනම්, එම ස්ථාන කවරේද;
- (iv) විකල්ප ඉඩම් හඳුනා ගෙන නොමැතිනම් ඒවා ලබාදීමට කටයුතු කරන්නේ කවදාද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) නොඑසේනම්, ඒ මන්ද?

0675/'08

15.

ගරු සමන්සිරි හේරත් මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, — (1)

- (අ) (i) මුන්දලම ප්‍රාදේශීය ලේකම් කොට්ඨාසයේ සුළු වාරිමාර්ග සහ මහ වාරිමාර්ගවලට අයත් සමස්ත වැව් සංඛ්‍යාව වෙන් වෙන් වශයෙන් කොපමණද;
- (ii) මෙම වැව් වලට අයත් රක්ෂිත ඉඩම් ප්‍රමාණය වෙන් වෙන්ව කොපමණද;
- (iii) මෙම රක්ෂිත ඉඩම් හඳුනා ගැනීම සඳහා අවසන්වරට මිනුම් කටයුතු කර ඇති වර්ෂය කවරේද;
- (iv) රක්ෂිත ඉඩම්වල පදිංචිකරුවන් සිටීද;
- (v) එසේනම්, ඔවුන් පදිංචි ව සිටින්නේ කිසියම් නෛතික තත්ත්වයක් තුළද;
- (vi) අදාළ වර්ෂය, පදනම සහ කොපමණ කාලසීමාවක් සඳහාද;

යන්න එතුමා මෙම සභාවට දන්වන්නෙහිද?

- (ආ) (i) ඉහත රක්ෂිත ඉඩම්වල පදිංචිකරුවන්ගේ නම් සහ ලිපිනයන් සුළු වාරිමාර්ග හා මහ වාරිමාර්ග අනුව වෙන් වෙන් වශයෙන් කවරේද;
- (ii) වැව් රක්ෂිතවල පදිංචිකරුවන්ට ලබාදීමට විකල්ප ඉඩම් හඳුනාගෙන තිබේද;
- (iii) එසේනම්, එම ස්ථාන කවරේද;
- (iv) විකල්ප ඉඩම් හඳුනා ගෙන නොමැතිනම් ඒවා ලබාදීමට කටයුතු කරන්නේ කවදාද;

යන්න එතුමා මෙම සභාවට ඉදිරිපත් කරන්නෙහිද?

(ඇ) නොඑසේනම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

විසර්ජන පනත් කෙටුම්පත (2009) - (පළමුවැනි වෙන්කළ දිනය)— විවාදය කල් තබනු ලැබූ ප්‍රශ්නය (නොවැම්බර් 06) [1]

*2.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 1),— 2002.01.28 වැනි දින රාජ්‍ය සේවයෙන් විශ්‍රාම ගනු ලැබූ මැතිවරණ කොමසාරිස් දයානන්ද දිශානායක මහතා ආණ්ඩුක්‍රම ව්‍යවස්ථාවේ දාහත්වැනි සංශෝධනයේ 27(2) වගන්තිය යටතේ 2002.01.29 වැනි දින සිට නැවත එම ධුරයට පත් කරන ලදුව, ඉන් අනතුරුව රාජ්‍ය සේවයේ කරන ලද වැටුප් සංශෝධනවලට අනුව මැතිවරණ කොමසාරිස්වරයාගේ වැටුප් 2006.11.23 වැනි දින පාර්ලිමේන්තුව විසින් නිශ්චය කරන ලද නමුත් ලේකම්වරුන්ගේ ව්‍යවස්ථාව යටතේ මෙම ධුරයට හිමි වාර්ෂික වැටුප් වර්ධක ගෙවීම සම්බන්ධයෙන් එම අවස්ථාවේ නිශ්චය නොකරන ලද හෙයින් මැතිවරණ කොමසාරිස් දයානන්ද දිශානායක මහතා නැවත එම ධුරයට පත් කළ 2002.01.29 වැනි දින සිට ධුරය දරන තාක් කාලයට හිමි වැටුප් වර්ධක අගයන් ද වැටුපට එකතු කොට වැටුප් ගෙවිය යුතුයැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*3.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 2),— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 153(1) ව්‍යවස්ථාව අනුව එස්. ස්වර්ණපේති මහතා 2008.01.04 වැනි දින සිට විගණකාධිපති ධුරයට පත් කරන ලදුව, අනතුරුව විගණකාධිපති තනතුරට හිමි එස්එල්-4 රු. 47,515-12x1,425-64,615 වැටුප් ක්‍රමයේ රු.58,915 වැටුප් පියවරේ පිහිටුවීමට තීරණය කරන ලදී. ස්වර්ණපේති මහතා ධුරය දරන තාක් කල් වාර්ෂික වැටුප් වර්ධක ගෙවීම අමාත්‍ය මණ්ඩලය විසින් 2008.08.06 වැනි දින තීරණය කරන ලද හෙයින් විගණකාධිපති එස්. ස්වර්ණපේති මහතාට 2008.01.04 වැනි දින සිට රු. 58,915ක මාසික වැටුපක් ගෙවීමට හා ධුරය දරන තාක් තනතුරට හිමි වාර්ෂික වැටුප් වර්ධක ගෙවිය යුතුයැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*4.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 3),— අධිකරණ සේවා කොමිෂන් සභාවේ සභාපති හා සාමාජිකයන්ට ගෙවනු ලබන මාසික දීමනාව සිය නිත්‍ය තනතුරේ මාසික වැටුපෙන් 1/3 කට සමාන මාසික දීමනාවක් විය යුතු යැයි ද, එය 2007 ජනවාරි මස 01 වැනි දින සිට ගෙවිය යුතු යැයි ද මෙම පාර්ලිමේන්තුව විසින්

නිශ්චය කරනු ලැබේ. අධිකරණ සේවා කොමිෂන් සභාවේ සාමාජිකයන්ගේ දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට, මෙම යෝජනාවෙන් නිශ්චය කරනු ලබන දීමනාව ආදේශ විය යුතු යැයි ද මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*5.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව (අංක 1), — ආණ්ඩුක්‍රම ව්‍යවස්ථාවේ 54(1) ව්‍යවස්ථාව ප්‍රකාරව පිහිටුවන ලද රාජ්‍ය සේවා කොමිෂන් සභාවේ සභාපතිගේ සහ සාමාජිකයින්ගේ පාරිශ්‍රමික හා දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

පාරිශ්‍රමිකය	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. <u>79,400.00</u>	

සාමාජිකයින්

පාරිශ්‍රමිකය	-	රු. 30,000.00	මාසික
--------------	---	---------------	-------

තවද, වැඩි කරන ලද පාරිශ්‍රමිකයෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ පාරිශ්‍රමිකය 2007.01.01 දින සිට ගෙවිය යුතු යැයි ද, රාජ්‍ය සේවා කොමිෂන් සභාවේ සභාපතිට හා සාමාජිකයන්ට ගෙවිය යුතු පාරිශ්‍රමික හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද පාරිශ්‍රමික හා දීමනා වෙනුවට මෙම යෝජනාවෙන් නිශ්චය කරනු ලබන පාරිශ්‍රමික හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*6.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ යෝජනාව (අංක 2), — ආණ්ඩුක්‍රම ව්‍යවස්ථාවේ 155 අ(1) ව්‍යවස්ථාව ප්‍රකාරව පිහිටුවන ලද ජාතික පොලිස් කොමිෂන් සභාවේ සභාපතිගේ සහ සාමාජිකයින්ගේ දීමනා, 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

දීමනාව	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. <u>79,400.00</u>	

සාමාජිකයින්

දීමනාව	-	රු. 30,000.00	මාසික
--------	---	---------------	-------

තවද, වැඩි කරන ලද දීමනාවෙන් (ඉන්ධන දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ දීමනාව 2007.01.01 දින සිට ගෙවිය යුතු යැයි ද, ජාතික පොලිස් කොමිෂන් සභාවේ සභාපතිට හා සාමාජිකයන්ට ගෙවිය යුතු දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද දීමනා වෙනුවට මෙම යෝජනාවෙන් නිශ්චය කරනු ලබන දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*7.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— අල්ලස් හෝ දූෂණ චෝදනා විමර්ශන කොමිෂන් සභා පනත යටතේ තීරණය,— 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනතේ 2(7) ඡේදය අනුව එම කොමිෂන් සභාවේ සභාපතිගේ සහ සාමාජිකයින්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 66,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 80,400.00	

සාමාජිකයින්

වැටුප	-	රු. 65,000.00	මාසික
ඉන්ධන දීමනා	-	රු. 12,000.00	මාසික
එකතුව		රු. 77,000.00	

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, අල්ලස් හෝ දූෂණ චෝදනා විමර්ශන කොමිෂන් සභාවේ සභාපති හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන් මෙයට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*8.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ශ්‍රී ලංකා මානව හිමිකම් කොමිෂන් සභා පනත යටතේ යෝජනාව,— 1996 අංක 21 දරන ශ්‍රී ලංකා මානව හිමිකම් කොමිෂන් සභා පනතේ 8 වැනි වගන්තිය ප්‍රකාරව පිහිටුවන ලද ශ්‍රී ලංකා මානව හිමිකම් කොමිෂන් සභාවේ සභාපතිගේ සහ සාමාජිකයන්ගේ වැටුප් හා දීමනා 2006.01.01 දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. 79,400.00	

සාමාජිකයින්

වැටුප	-	රු. 30,000.00	මාසික
-------	---	---------------	-------

තවද, වැඩි කරන ලද වැටුපෙන් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ වැටුප 2007.01.01 දින සිට ගෙවිය යුතු යැයි ද, ශ්‍රී ලංකා මානව හිමිකම් කොමිෂන් සභාවේ සභාපතිට හා සාමාජිකයන්ට ගෙවිය යුතු වැටුප් හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගේ නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*9.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ජාතික අධ්‍යාපන කොමිෂන් සභා පනත යටතේ යෝජනාව,— 1991 අංක 19 දරන ජාතික අධ්‍යාපන කොමිෂන් සභා පනතේ 4(8) වගන්තිය අනුව පිහිටුවන ලද ජාතික අධ්‍යාපන කොමිෂන් සභාවේ සභාපතිගේ හා උප සභාපතිගේ වැටුප් 2006.01.01 වැනි දින සිට පහත සඳහන් පරිදි විය යුතු යැයි මෙම පාර්ලිමේන්තුව විසින් නිශ්චය කරනු ලැබේ.

සභාපති (පූර්ණ කාලීන)

වැටුප	-	රු. 65,000.00	මාසික
ඉන්ධන දීමනාව	-	රු. 14,400.00	මාසික
එකතුව		රු. <u>79,400.00</u>	
උප සභාපති			
වැටුප	-	රු. 50,000.00	මාසික
ඉන්ධන දීමනාව	-	රු. 12,000.00	මාසික
එකතුව		රු. <u>62,000.00</u>	

තවද, වැඩි කරන ලද වැටුප් (දීමනා හැර) 50%ක් 2006.01.01 දින සිට සහ ඉතිරි 50% සහිත සම්පූර්ණ පාරිශ්‍රමිකය 2007.01.01 දින සිට ගෙවිය යුතු යැයි ද, 2006 වර්ෂයේ සිට මේ දක්වා කොමිෂන් සභාවේ උපසභාපති තනතුරේ සේවය කර ඇති මහාචාර්ය ලාල් පෙරේරා මහතාට සහ දැනට එම තනතුර දරන ආචාර්ය ජී.ඩී. ගුණවර්ධන මහතාට ද මෙම වැටුප් වැඩිවීම අදාළ විය යුතු යැයිද, ජාතික අධ්‍යාපන කොමිෂන් සභාවේ සභාපතිට හා උප සභාපතිට ගෙවිය යුතු වැටුප් හා දීමනා සම්බන්ධයෙන් මීට පෙර පාර්ලිමේන්තුව විසින් සම්මත කරන ලද යෝජනාවන්ගෙන් නිශ්චය කරන ලද වැටුප් හා දීමනා වෙනුවට මෙම යෝජනාවෙන් නිශ්චය කරනු ලබන වැටුප් හා දීමනා ආදේශ විය යුතු යැයි ද මෙම පාර්ලිමේන්තුව තවදුරටත් තීරණය කරයි.

(අමාත්‍ය මණ්ඩලයේ අනුමතිය ලැබී ඇත.)

*10.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — විසර්ජන පනත යටතේ යෝජනාව, — 2006 අංක 47 දරන විසර්ජන පනතේ 8 වැනි වගන්තිය යටතේ මුදල් හා ක්‍රමසම්පාදන අමාත්‍යතුමාට පැවරුනු බලතල අනුව, ආණ්ඩුවේ අනුමතිය ඇතිව, එතුමා විසින් දෙන ලද පහත දැක්වෙන අංක 37 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

**2006 අංක 47 දරන විසර්ජන පනතේ 8 වැනි වගන්තිය
යටතේ අංක 37 දරන නියමය**

මුදල් හා ක්‍රම සම්පාදන අමාත්‍ය, මහින්ද රාජපක්ෂ වන මම, 2006 අංක 47 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ දෙවැනි උපලේඛනයේ විෂය අංක 30602 “ශ්‍රී ලංකා දුම්රිය දෙපාර්තමේන්තුව ගබඩා අත්තිකාරම් ගිණුම” දුම්රිය දෙපාර්තමේන්තුව වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- | | | |
|-------|--|--|
| (i) | එකී පනතේ දෙවැනි උපලේඛනයේ II වැනි තීරයෙහි නිශ්චිතව දක්වා ඇති වියදමෙහි උපරිම සීමාව | සංශෝධන
නොමැත |
| (ii) | එකී පනතේ දෙවැනි උපලේඛනයේ III වැනි තීරයෙහි නිශ්චිතව දක්වා ඇති ලැබීම්වල අවම සීමාව | රු. 1,000,000,000 සිට
රු. 680,000,000 දක්වා |
| (iii) | එකී පනතේ දෙවැනි උපලේඛනයේ IV වැනි තීරයෙහි නිශ්චිතව දක්වා ඇති ලැබීම්වල හර ශේෂයන්ගේ උපරිම සීමාව | රු. 3,800,000,000 සිට
රු. 3,900,000,000 දක්වා |
| (iv) | එකී පනතේ දෙවැනි උපලේඛනයේ V වැනි තීරයෙහි නිශ්චිතව දක්වා ඇති බැරකමහි උපරිම සීමාව | රු. 400,000,000 සිට
රු. 550,000,000 දක්වා |

(මෙම නියමය වලංගු වන්නේ 2007.12.31 වැනි දින දක්වා පමණි)

අත්සන් කළේ/මහින්ද රාජපක්ෂ
මුදල් හා ක්‍රමසම්පාදන අමාත්‍ය,

2008.08.28 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත.)

*11.

වැවිලි කර්මාන්ත අමාත්‍යාංශය, — ශ්‍රී ලංකා තේ මණ්ඩල පනත යටතේ නියෝග, — 1975 අංක 14 දරන ශ්‍රී ලංකා තේ මණ්ඩල පනතේ 25 වැනි වගන්තියේ (උ) ඡේදය යටතේ, ශ්‍රී ලංකා තේ මණ්ඩලය විසින් සාදන ලදුව වැවිලි කර්මාන්ත අමාත්‍යාංශය විසින් අනුමත කරන ලද, 2008 ජනවාරි මස 10 දිනැති අංක 1531/17 දරන අති විශේෂ ගැසට් පත්‍රයේ පළ කරනු ලැබ, 2008.04.09 වැනි දින ඉදිරිපත් කරන ලද “2008 අංක 1 දරන ශ්‍රී ලංකා තේ මණ්ඩලයේ (තේ කර්මාන්ත ශාලා ඉදි කිරීම සහ ක්‍රියාත්මක කිරීම) අවම ප්‍රමිති නියෝග” අනුමත කළ යුතුය.

*12.

අග්‍රාමාත්‍යාංශය, අභ්‍යන්තර පරිපාලන අමාත්‍යාංශය සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යාංශය, — සුරා බදු ආඥා පනත යටතේ රීති, — (52 වැනි අධිකාරය වූ) සුරා බදු ආඥා පනතේ 32 වැනි වගන්තිය යටතේ අතිගරු ජනාධිපතිතුමා විසින් සුරා බදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රීති අනුමත කළ යුතුය.

*13.

වෛද්‍ය ආඥා පනත යටතේ නියෝග, — විවාදය කල් තබනු ලැබූ ප්‍රශ්නය (2006 ඔක්තෝබර් 03), — "(105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යාංශය විසින් ශ්‍රී ලංකා වෛද්‍ය සභාව විමසා සාදන ලදුව, 2006 අගෝස්තු මස 17 දිනැති අංක 1458/16 දරන අති විශේෂ ගැසට් පත්‍රයේ පළ කරනු ලැබ, 2006.09.05 වැනි දින ඉදිරිපත් කරන ලද නියෝග අනුමත කළ යුතු ය." යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.

*14.

තැපැල් හා විදුලි සංදේශ අමාත්‍යාංශය, — තැපැල් කාර්යාල ආඥා පනත යටතේ ව්‍යවස්ථාව, — (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 66, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යාංශය විසින් මුදල් අමාත්‍යාංශයගේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතුය.

*15.

ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම.

*16.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත — දෙවැනි වර කියවීම.

*17.

ජාතික පේෂකර්ම හා ඇඟලුම් ආයතනය පනත් කෙටුම්පත — දෙවැනි වර කියවීම.

*18.

සිවිල් ගුවන් සේවා පනත් කෙටුම්පත — දෙවැනි වර කියවීම.

*19.

අපරාධයක වින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කල් තබනු ලැබූ ප්‍රශ්නය (2008 ජුනි 17) [1]

*20.

ශ්‍රී ලංකා විදුලිබල පනත් කෙටුම්පත — දෙවැනි වර කියවීම.

*21.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම.

*22.

ඉන්දීය සම්භවයක් සහිත තැනැත්තන්ට පුරවැසිභාවය ප්‍රදානය කිරීමේ (සංශෝධන) පනත් කෙටුම්පත — දෙවැනි වර කියවීම.

*23.

අදේශිකයන්ට පුරවැසිභාවය ප්‍රදානය කිරීමේ (විශේෂ විධිවිධාන) (සංශෝධන) පනත් කෙටුම්පත — දෙවැනි වර කියවීම.

*24.

ඉඩම් සංවර්ධන ආඥාපනත (සංශෝධන) පනත් කෙටුම්පත — දෙවැනි වර කියවීම.

*25.

ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04). [1]

*26.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*27.

අක්‍රීය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*28.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18). [1]

*29.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04.) [1]

30.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

31.

උතුර සහ නැගෙනහිර දෙපළාත තාවකාලිකව ඒකාබද්ධ කිරීම අහෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“ පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීන් ප්‍රශ්නය සභාභිමුඛ කරන ලදී.